

नकली पानी टंकी बनाने वाली फैक्ट्री में छापा, संचालक व मैनेजर गिरफ्तार

हिन्दुस्तान टीम, मुजफ्फरपुर Newsrap • Wed, 19 Jan 2022 11:40 PM



मुजफ्फरपुर। वरीय संवाददाता

बेला के बियाडा फेज दो स्थित श्याम इंडस्ट्री में आशीर्वाद कंपनी की नकली पानी टंकी बनाने की शिकायत पर बुधवार शाम बेला पुलिस ने छापेमारी की। फैक्ट्री के गोदाम से पुलिस को पांच पानी टंकी मिली। साथ ही आशीर्वाद लिखा प्लास्टिक व पेपर रोल भी मिला। पुलिस ने फैक्ट्री संचालक शास्त्री नगर मोहल्ला निवासी आशुतोष कुमार और उसके मैनेजर भुवनेंद्र कुमार को गिरफ्तार कर लिया है। आशीर्वाद कंपनी के दिल्ली से आए अधिकारी लाल सिंह चौधरी के आवेदन पर एफआईआर दर्ज की गई है।

साहेबगंज के रामपुर चौक स्थित गोलू हार्डवेयर में मंगलवार को आशीर्वाद की वाटर टंकी बेचने का मामला पकड़ा गया था। साहेबगंज से तीन वाटर टंकी जब्त की गई थी। लालसिंह चौधरी ने हार्डवेयर दुकानदार के खिलाफ साहेबगंज थाने में एफआईआर दर्ज कराई थी। दुकानदार से पूछताछ में बेला के आशुतोष की फैक्ट्री की जानकारी हुई। वरीय अधिकारियों से मिलने के बाद लाल सिंह बेला थाने पहुंचे। इसके बाद पुलिस ने टीम छापेमारी की।

बेला थानेदार कुंदन कुमार ने बताया कि लालसिंह चौधरी के आवेदन के आधार श्याम इंडस्ट्री के संचालक व कर्मियों के खिलाफ एफआईआर दर्ज की गई है। फैक्ट्री मालकिन के पुत्र आशुतोष ही सारा संचालन करते हैं। उन्हें और उनके मुंशी को गिरफ्तार किया गया है। श्याम इंडस्ट्री में एसआई मैक्स नाम से वाटर टंकी बनाने का बियाडा से निबंधन कराया गया है।

Source: <https://www.livehindustan.com/bihar/muzaffarpur/story-raid-in-factory-making-fake-water-tank-operator-and-manager-arrested-5615853.html>